

ధిల్లీకి సీఎం రేవంత్ రెడ్డి

ప్రధాని మోదీని కలవనున్న సీఎం

మహా, హైదరాబాద్: తెలంగాణ ముఖ్యమంత్రి రేవంత్ రెడ్డి ఢిల్లీ వెళ్తున్నారు. బుధవారం ప్రధానమంత్రి నరేంద్ర మోదీతో సీఎం రేవంత్ సమావేశం కానున్నారు. రాష్ట్రానికి రావాల్సిన నిధులు, ప్రాజెక్టులతో పాటు బీసీ రిజర్వేషన్ల అంశంపై ప్రధాని మోదీతో సీఎం రేవంత్ చర్చించనున్నారు. రెండో విడత మెట్రో రైలు ప్రాజెక్టుకు అనుమతులతో పాటు రీజనల్ రింగ్

రోడ్ అంశంపై ప్రధానితో చర్చించనున్నారు. త్వరలోనే బీసీలకు స్థానిక సంస్థల ఎన్నికల్లో 42 శాతం రిజర్వేషన్లు కల్పించే అంశంపై అసెంబ్లీలో చట్టం చేయాలని తెలంగాణ ప్రభుత్వం నిర్ణయించింది. అసెంబ్లీలో చట్టం చేసి దీన్ని కేంద్రానికి పంపిస్తామని.. దీన్ని కేంద్రం ఆమోదించేలా ఒత్తిడి తీసుకొస్తామని మంత్రులు తెలిపారు. అసెంబ్లీలో ఈ అంశంపై



చట్టం చేయడానికి ముందే ఈ అంశాన్ని ప్రధాని మోదీకి వివరించాలని భావిస్తున్నారు సీఎం రేవంత్. ఇదే విషయాన్ని బుధవారం (ఫిబ్రవరి 26) జరగబోయే ఢిల్లీలో ప్రధాని మోదీకి వివరించనున్నారు. అసెంబ్లీలో బీసీ రిజర్వేషన్లపై చట్టం చేసి పంపిస్తామని.. బీసీ రిజర్వేషన్ల అమలుకు కేంద్రం సహకరించాలని ప్రధానిని సీఎం రేవంత్ రెడ్డి అభ్యర్థించనున్నారు.

మీ రాజకీయాల కోసం రైతులతో చెలగాటమా?

- రాష్ట్రంలో యూరియా కొరత లేదు
- వ్యవసాయ శాఖ మంత్రి తుమ్మల

మహా, హైదరాబాద్: రాష్ట్రంలో యూరియా కొరత లేదని వ్యవసాయ శాఖ మంత్రి తుమ్మల నాగేశ్వరరావు అన్నారు. ఒకటి రెండు చోట్ల జరిగిన ఘటనలను చూపిస్తూ రాష్ట్రంలో యూరియా కొరత తీవ్రంగా ఉన్నట్లుగా బీఆర్ఎస్ పార్టీ సోషల్ మీడియాలో ప్రచారం చేస్తోందని మండిపడ్డారు. యూరియా కొరత వార్తలు సృష్టించడం ద్వారా రాజకీయంగా లబ్ధి పొందాలనుకోవడం దురదృష్టకరమన్నారు. ఈ మేరకు మంగళవారం ఓ ప్రకటన విడుదల చేసిన మంత్రి.. కావాల్సినంత యూరియా అందుబాటులో ఉన్నా సోసైటీ తెరిచే సమయం

కంటే ముందే అక్కడకి వచ్చిన కొంతమంది రైతుల పాస్ పుస్తకాలు, ఆధార్ కార్డులు వరుసలో ఉంచుతున్నారు. దాన్ని తమ స్వప్రయోజనం కోసం వీడియో తీసి సోషల్ మీడియాలో కొంత మంది నాయకులు కుటిల రాజకీయాల కోసం వాడుకొని రైతులను ఆందోళనకు గురిచేయడం బాధాకరం అన్నారు. జగిత్యాల పాస్కో లో 890 యూరియా బస్తాలు అందుబాటులో ఉన్నాయని అక్కడ వేచి ఉన్న రైతుల నంబర్లు 80కూడా దాటారన్నారు. మహబూబాబాద్ జిల్లాలో యూరియా పంపిణీ కోసం పోలీసుల చేత బోకెస్టు జారీ చేశారనడం కూడా అవాస్తవం అని అనవసరంగా రైతాంగాన్ని ఆందోళనకు గురిచేయడం సరికాదన్నారు.



TELUGU DAILY

మహా

పత్రిక

మంగళవారం, హైదరాబాద్

EPAPER.MAHAADAILY.COM

25-02-2025

BREAKING

EDITION

5 PM

మూగబోయిన మైకులు

ముగిసిన ఎమ్మెల్సీ ఎన్నికల ప్రచారం

మహా, హైదరాబాద్: తెలంగాణ రాష్ట్రంలో పాటు ఆంధ్రప్రదేశ్ రాష్ట్రంలో మంగళవారం సాయంత్రం ఎమ్మెల్సీ ఎన్నికల ప్రచారం ముగిసింది. ఏపీలో 3, తెలంగాణలో మూడు ఎమ్మెల్సీ స్థానాలకు ఈ నెల 3న నోటిఫికేషన్ విడుదలైంది. ఈ నెల 3 నుంచి 10వ తేదీ వరకు ఉదయం 11 గంటల నుంచి మధ్యాహ్నం 3 గంటల వరకు నామినేషన్లు స్వీకరించారు. అలాగే ఈనెల 8, 9 తేదీల్లో ప్రభుత్వ సలపు కావడంతో ఫిబ్రవరి 11న నామినేషన్లు పరిశీలించారు. 13న నామినేషన్ల ఉపసంహరణకు గడువు ముగిసింది. దాదాపు 25 రోజుల పాటు కొనసాగిన ఎమ్మెల్సీ ఎన్నికల ప్రచారంలో బీజేపీ, కాంగ్రెస్, స్వతంత్ర అభ్యర్థులు గెలుపే లక్ష్యంగా ప్రచారం కొనసాగించారు. ఈ రోజు సాయంత్రం నాలుగున్నర గంటలకు ప్రచార సమయం ముగియడంతో.. ఎక్కువకక్కడ మైకులు మూగబోయాయి. కాగా ఎమ్మెల్సీ పోలింగ్ ఈ నెల 27న ఉదయం 8 గంటల నుంచి సాయంత్రం 4 వరకు



జరగనుంది. దీనికి సంబంధించి ఓట్ల లెక్కింపు మార్చి 3న నిర్వహిస్తారు. వరంగల్ ఖమ్మం నల్గొండ నియోజకవర్గ పరిధిలో టీడీపీ ఎమ్మెల్సీ కి సంబంధించిన ఎన్నికల కోసం మొత్తం 200 పోలింగ్ కేంద్రాలు ఏర్పాటు చేయనున్నట్లు కలెక్టర్ తెలిపారు. ఇదిలా ఉంటే తెలంగాణలో పాటు ఏపీలో కూడా నేటితో ప్రచారం ముగిసింది. తెలుగు రాష్ట్రాల్లో ఎల్లండి ఎమ్మెల్సీ ఎన్నికలకు సంబంధించిన పోలింగ్ జరగనుండగా.. అధికారులు అన్ని ఏర్పాట్లు చేశారు.

శివుడు గంగమ్మను భువికి తెస్తే.. కేసీఆర్ గోదావరిని తెచ్చారు

బీఆర్ఎస్ అగ్రనేత కేటీఆర్ హట్ కామెంట్స్

మహా, హైదరాబాద్: రైతు ఆత్మహత్యలను గణనీయంగా తగ్గించిన ఏకైక రాష్ట్రం తెలంగాణ మాత్రమేనని.. అది కేసీఆర్ సాధించిన ఘనత అని బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ అన్నారు. బుధవారం తెలంగాణ భవన్ లో కేటీఆర్ మీడియాతో మాట్లాడుతూ.. కేసీఆర్ పాలనలో రైతుల ఆత్మహత్యలు తగ్గాయని బీజేపీ ప్రభుత్వం స్వయంగా పార్లమెంట్ వేదికగా ప్రకటించిందని గుర్తుచేశారు. శివుడు గంగమ్మ తల్లిని దివి నుంచి గుడికి తీసుకొస్తే కేసీఆర్ గోదావరి నదిని 80 మీటర్ల నుంచి 618 మీటర్ల పైకి తీసుకొచ్చి కొండపోచమ్మ

సాగర్ ను నింపారని, ప్రపంచంలోనే అతిపెద్ద లిఫ్ట్ ఇరిగేషన్ ప్రాజెక్టుగా కాళేశ్వరం నిర్మించారని గుర్తుచేశారు. కాళేశ్వరం ప్రాజెక్టులోని మూడు భారతీలలో 340 పిల్లలు ఉండగా, ఒక పిల్లని పగిలితే కాంగ్రెస్ నాయకులు తెగ లొల్లి చేశారని, ఆరోపించారు. సుంకికాల రిటైనింగ్ వాల్ కూలిపోయినా, ఎన్ఎల్బీసీ టన్నెల్ కూలిపోయినా.. ఖమ్మం పెద్దవాగు బ్రిడ్జి కొట్టుకపోయినా.. ఏ బీజేపీ నాయకుడూ మాట్లాడడం లేదని, ఇవాళ రేవంత్ ప్రభుత్వానికి రక్షణ కపవంలా ప్రధాని మోదీ పనిచేస్తున్నారని విమర్శించారు.

బండి కి సబెక్ లేదు జల

ఓటేసినోళ్లు సిగ్గుపడుతుండు

ఆయనవి దిగజారుడు రాజకీయాలు బీజేపీ, బీఆర్ఎస్ ల మధ్య చీకటి ఒప్పందం అందుకే ఎమ్మెల్సీ ఎన్నికల్లో బీఆర్ఎస్ దూరం టీపీసీసీ చీఫ్ మహేశ్ కుమార్ ఫైర్

మహా, హైదరాబాద్: కేంద్రమంత్రి బండి సంజయ్ కు మతిభ్రమించిందని, దిగజారుడు రాజకీయాలకు పాల్పడటం సిగ్గుచేటని, ఆ ఆయనకు ఓటేసిన వాళ్లు బాధపడే పరిస్థితి వచ్చిందని టీపీసీసీ చీఫ్ మహేశ్ కుమార్ మండిపడ్డారు. బీజేపీ భారత జట్టు అని.. రాష్ట్రంలో ఎంబిఎంకో డోన్స్ చేస్తున్న కాంగ్రెస్ పార్టీని పార్టీని క్రికెట్ టీమ్ అంటూ కేంద్ర మంత్రి బండి సంజయ్ వ్యాఖ్యలు రాజకీయంగా దుమారాన్ని రేపుతున్నాయి. ఈ క్రమంలోనే బండి సంజయ్ వ్యాఖ్యలకు టీపీసీసీ చీఫ్ మహేశ్ కుమార్ గాడ్ స్ట్రాంగ్ కొంటర్ ఇచ్చారు. ఎమ్మెల్సీ ఎన్నికల వచ్చాయనే ఓట్ల కోసం బండి మరోసారి దిగజారుడు మాటలు మాట్లాడుతున్నారని ఫైర్ అయ్యారు. అయినా, రాష్ట్ర రాజకీయాలను క్రికెట్తో ముడిపెట్టడం కేవలం బీజేపీ నాయకులకే చెల్లిందని ఫైర్ అయ్యారు. ఇండియా గెలిస్తే బీజేపీ గెలిచినట్లే అన్నట్లుగా బండి సంజయ్ మాట్లాడటం దురదృష్టకరమని అన్నారు. మత విద్వేషాలు రెచ్చ గొట్టి లబ్ధి పొందడం బండి సంజయ్ కి అలవాటుగా మారిందన్నారు. క్రికెట్ ను రాజకీయాలకు

ముడి పెట్టడం సిగ్గు చేటని విమర్శించారు. బీజేపీ, బీఆర్ఎస్ చీకటి ఒప్పందం మరోసారి బయటపడిందన్నారు. అందుకే ఎమ్మెల్సీ ఎన్నికల్లో బీఆర్ఎస్ పోటీ పెట్టలేదన్నారు. మతం పేరు చెప్పి ఓట్లదగడమా? పాకిస్తాన్ పేరు, మతం పేరు చెప్పకుండా ఏనాడైనా ఓట్లు అడిగారా? పీసీసీ చీఫ్ ప్రశ్నించారు. శ్రీరాముడిని అడ్డు పెట్టుకొని అధికారంలోకి వచ్చిన బీజేపీ.. శ్రీరాముడి బీజేపీని స్థాపించినట్లుగా ప్రచారం చేసుకుంటున్నారని మండిపడ్డారు. 'మీరు సంవత్సరాలు పెంచి పోషించడం తప్పు మీరు పేదలకు చేసినదేమీ లేదు. 56 వేల ఉద్యోగాలు కాంగ్రెస్ ప్రభుత్వం ఇచ్చింది. పార్కులా ఈ రేసులో కేటీఆర్ అక్రమాలపై కేసులు పెట్టాలి. ఫోన్ ట్యాపింగ్ తీవ్రమైన నేరం. దానిపైనా కేసులు పెట్టాలి. మీరు చొరవ చూపి విదేశాల్లో దాక్కున్న వారిని ఎందుకు రప్పించడం లేదో చెప్పాలి. గుజరాత్ అభివృద్ధి గురించి మాట్లాడే సంజయ్... తెలంగాణకు రావాల్సిన నిధుల గురించి ఎందుకు మాట్లాడడు. ఏ మొఖం పెట్టుకొని ఓట్లు అడుగుతున్నారు. ఇప్పుడే



ఇండియా పాకిస్తాన్ గుర్తొస్తాయి. తెలంగాణ అభివృద్ధిలో మీ పాత్ర ఏమిటి? బీసీల మీద ప్రేమ ఉంటే మోదీని ఒప్పించి 9వ షెడ్యూల్ లో చేర్పించాలి. అడుగుడుగునా బీసీలను అణచివేసే బీజేపీకి ఓటు అడిగే హక్కు లేదు. బీసీలకు న్యాయం చేసినది కాంగ్రెస్.. బీసీ గ్రామ్యుల్లు అలోచించి కాంగ్రెస్ కు ఓటేయాలి. సోషల్ మీడియాను అబద్ధాల ప్రచారం కోసం అనైతికంగా

వాడుతున్నారు' అని పీసీసీ చీఫ్ ఆరోపించారు. పన్నుల విషయంలో కేంద్ర ప్రభుత్వం నుంచి తెలంగాణ రాష్ట్రానికి రావాల్సిన వాటి గురించి బీజేపీ ఎంపీలో ఏనాడైనా మాట్లాడారా అని ప్రశ్నించారు. రాష్ట్ర అభివృద్ధికి కేంద్ర మంత్రులుగా ఉన్న కిషన్ రెడ్డి, బండి సంజయ్ లు ఏనాడైనా కష్టపడిన దాఖలాలు ఉన్నాయా అని మహేశ్ కుమార్ గాడ్ తీవ్రంగా మండిపడ్డారు.

ఎమ్మెల్సీ ఎన్నికల్లో బీజేపీకి బుద్ధి చెప్పాల్సిందే

ఓడిపోతామనే భయంతోనే విద్వేషపూరిత వ్యాఖ్యలు

మహా, హైదరాబాద్: కేంద్రమంత్రి బండి సంజయ్ కి అభివృద్ధి చేయాలన్న ధ్యాసలేదు.. సజ్జెక్టు అంతకన్నా లేదని మంత్రి సీతక్క అన్నారు. బీజేపీ టీం ఇండియా కాంగ్రెస్ పాకిస్తాన్ అంటూ కేంద్రమంత్రి బండి సంజయ్ చేసిన వ్యాఖ్యలపై మంత్రి సీతక్క ఆగ్రహం వ్యక్తం చేశారు. కాంగ్రెస్ ను ఉద్దేశించి బండి సంజయ్ చేసిన వివాదాస్పద వ్యాఖ్యలపై మండిపడ్డారు. మంగళవారం మీడియాతో మాట్లాడుతూ.. 11 సంవత్సరాలుగా యువకులకు, నిరుద్యోగులకు ఉచ్చిన హామీలు ఒక్కటి కూడా కేంద్ర ప్రభుత్వం అమలు చేయలేదని విమర్శించారు. సంవత్సరానికి రెండు కోట్ల ఉద్యోగాలు అని చెప్పి జిల్లాకు 200 ఉద్యోగాలు కూడా ఇవ్వలేదన్నారు. నిరుద్యోగులకు, యువకులకు జవాబు చెప్పకోలేక మత రాజకీయాలకు బండి సంజయ్ పాల్పడుతున్నారని ఆగ్రహించారు. చెప్పకోవడానికి అభివృద్ధి లేదని.. సజ్జెక్టు అంతకన్నా లేదన్నారు. అందుకే బండి సంజయ్ నోరు తెరిస్తే హిందూస్థాన్, పాకిస్తాన్, హిందూ, ముస్లిం తప్ప మరో మాట తెలియదని విరుచుకుపడ్డారు. పట్టభద్రులకు మీరే చేశారు? “బండి సంజయ్ ను సూటిగా అడుగుతున్నా.. పట్టభద్రులకు మీరే చేశారు. ఎమ్మెల్సీ ఎన్నికల్లో ఓటు అడిగే నైతిక హక్కు బీజేపీకి లేదు. తెలంగాణ రాష్ట్రంలో ఎంతమందికి ఉద్యోగాలు ఇచ్చారు? ఎంత మందికి ఉపాధి కల్పించారు? ప్రభుత్వ రంగ సంస్థలను తెగనమ్మారు. ప్రైవేటీకరణ పేరుతో ఉన్న ఉద్యోగాలను ఊడగొట్టారు. దేవుని పేరుతో రాజకీయాల చేసే బీజేపీ.. దేవునికి వినియోగించే

అగర్బత్తిల మీద కూడా జీఎస్ టీ వేసింది. ఉన్నత విద్య మీద 18 శాతం జీఎస్ టీ విధిస్తూ ప్రజలను ఇబ్బందులు పెడుతోంది. అలాంటి బీజేపీకి ఓటు అడిగే నైతిక హక్కు లేదు. తెలంగాణ విభజన హామీలు అమలు కాలేదు. ఎన్నికలప్పుడే హిందూ ముస్లిం అని రెచ్చగొడతారు. బండి సంజయ్.. పాకిస్తాన్ తో పోల్చి భారతదేశం గొప్పతనాన్ని తగ్గించాడన్న పోల్చి దేశాన్ని కించపరచడం తప్ప మీరు దేశానికి చేసినది లేదు. దమ్ముంటే అభివృద్ధి ప్రాతిపదికన ఎన్నికల్లోకి రండి” అంటూ సవాల్ విసిరారు. కేంద్రంలో అసమర్థ ప్రభుత్వం బ్రెజిల్ యూనివర్సిటీ పనులు కూడా మొదలుపెట్టలేనీ అసమర్థ కేంద్ర ప్రభుత్వం అంటూ సీతక్క విమర్శించారు. బండి సంజయ్ కు చెప్పకోవడానికి ఏం లేదని.. మాట్లాడుతూ రెండు మాటలు రావన్నారు. పాకిస్తాన్ తో యుద్ధం చేయాలనుకుంటే.. భారత సరిహద్దుల్లో ఉన్న సైనికుల మాదిరిగా యుద్ధంలో పాల్గొనాలి ఉచిత సలహా ఇచ్చారు. అకలి దావులు అంతర్గత సమస్యలతో దివాలా తీసిన పాకిస్తాన్ తో పోల్చి.. దేశాన్ని అవమానపర్చువద్దన్నారు. పాకిస్తాన్ తో భారతదేశాన్ని పోల్చి దేశ గౌరవాన్ని బండి సంజయ్ తగ్గిస్తున్నారని.. దేశ గౌరవాన్ని తగ్గిస్తున్న బండి సంజయ్ ను బీజేపీ పెద్దలు నియంత్రించాలని డిమాండ్ చేశారు. భారత రాజ్యాంగంపై ప్రమాణం చేసి.. “భారత రాజ్యాంగం మీద ప్రమాణం చేసి.. భారతీయులంతా నా నోదరలే అన్న మీరు భారత రాజ్యాంగాన్ని కాపాడతానని చెప్పిన మీరు..



అధికారం కోసం విద్వేష ప్రసంగాల అవసరమా? మీరు చేసినది శూన్యం. పట్టభద్రులారా అలోచించండి విద్యా వేతన సరేందర్ రెడ్డికి ఓటు వేసి గెలిపించండి. సంవత్సరాలంలో 54 వేల ఉద్యోగాలు ఇచ్చాం. సరేందర్ రెడ్డిని గెలిపించి పనిచేసే ప్రభుత్వాన్ని సపోర్ట్ చేయండి. భావోద్వేగాలతో రాజకీయాలు చేసే బండి సంజయ్ కు, బీజేపీకి గట్టిగా బుద్ధి చెప్పండి” అంటూ పిలుపునిచ్చారు.

ఎమ్మెల్సీ ఎన్నికల్లో గెలిచి తీరాలే

■ ఆదిలాబాద్ నాయకులతో ఫోన్లో మాట్లాడిన సీతక్క

మహా, ఆదిలాబాద్: ప్రస్తుతం జరుగుతున్న ఎమ్మెల్సీ ఎన్నికలను ప్రతిష్టాత్మకంగా తీసుకోవాలని, ఎట్టి పరిస్థితుల్లోనూ గెలిచి తీరాలని, మంత్రి, ఉమ్మడి జిల్లా ఇన్చార్జ్ సీతక్క అన్నారు. ఈ మేరకు మంగళవారం మంత్రి సీతక్క కాంగ్రెస్

పార్టీ ఆదిలాబాద్ నాయకులతో ఫోన్లో మాట్లాడారు. ఆదిలాబాద్ నియోజకవర్గ ఇన్చార్జ్ కంది శ్రీనివాస్ రెడ్డికి సీతక్క ఫోన్ చేసి నాయకులతో మాట్లాడించారు. ప్రతి పట్టభద్రుడిని కలిసి ఓటు అడగాలన్నారు. కాంగ్రెస్ పార్టీకి ఓటేసినా ప్రభుత్వం

చేపడుతున్న సంక్షేమ పథకాలను వివరించాలన్నారు. ఇది ప్రజాప్రభుత్వమని అన్నారు. మొదటి ప్రాధాన్యత ఓటు సరేందర్ రెడ్డికి వేసేలా క